

सन २००९ चा महाराष्ट्र अध्यादेश क्र. २ :-
महाराष्ट्र जमीन महसूल संहिता (सुधारणा)
अध्यादेश २००९ च्या अंमलबजावणी बाबतचे
प्रशासकीय आदेश..

महाराष्ट्र शासन,
महसूल व वन विभाग,
शासन निर्णय क्रमांक - एमआरटी ५३०८/प्र.क्र.१२४/टी-१
मंत्रालय, मुंबई-४०० ०३२.
दिनांक :- ३० मार्च, २००९.

शासन निर्णय :-

महाराष्ट्र जमीन महसूल संहिता, १९६६ (१९६६ चा महा.४१) मधील कलम ३०९ अन्वये महाराष्ट्र महसूल न्यायाधिकरण स्थापन करण्यात आले आहे. शासनाच्या असे निदर्शनास आले आहे की, पुणे महसूल विभागाशी संबंधित दाखल करण्यात येणाऱ्या अपील किंवा पुनरिक्षण अर्जांची संख्या ही अन्य महसूल विभागांच्या तुलनेत अधिक आहे. त्यामुळे पुणे येथे महाराष्ट्र महसूल न्यायाधिकरणाचे स्वतंत्र खंडपीठ स्थापन करण्याची आवश्यकता निर्माण झाली आहे. तदनुसार महाराष्ट्र जमीन महसूल संहिता, १९६६ मध्ये जरूर त्या सुधारणा करण्याच्या दृष्टीने महाराष्ट्र जमीन महसूल संहिता (सुधारणा) अध्यादेश, २००९ (२००९ चा अध्यादेश क्रमांक २) दिनांक २४ फेब्रुवारी, २००९ रोजी प्रसिध्द करण्यात आला आहे. तसेच उक्त सुधारणा अधिनियम त्याच दिनांकास अंमलात आला आहे. परिणामतः महाराष्ट्र महसूल न्यायाधिकरणाचे पुणे येथील खंडपीठ दिनांक २४.०२.२००९ पासून कार्यान्वित करण्यात येत आहे.

२. उपरोक्त सुधारणा अध्यादेशाच्या अंमलबजावणीसाठी आता पुढीलप्रमाणे प्रशासकीय आदेश देण्यात येत आहेत :-

सुधारणा अध्यादेशातील तरतुदीनुसार महाराष्ट्र महसूल न्यायाधिकरणाचे पुणे येथे खंडपीठ स्थापन करण्यात आले आहे. महसूल न्यायाधिकरणाच्या पुणे खंडपीठाची अधिकारीता खाली दर्शविल्याप्रमाणे असेल :-

खंडपीठ	खंडपीठाचे अधिकार क्षेत्र
१	२
पुणे	पुणे विभागातील सर्व जिल्हे

वर उल्लेख केल्याप्रमाणे न्यायाधिकरणाच्या पुणे खंडपीठाची अधिकारीता निश्चित करण्यात आली असल्याने शासन निर्णय क्रमांक एमआरटी १००७/प्र.क्र.२१/(भाग-२)/टी-१, दिनांक २०.१२.२००७ अन्वये महाराष्ट्र महसूल न्यायाधिकरणाच्या मुंबई येथील मुख्यपीठाच्या अधिकार क्षेत्रात आता कोकण विभागातील सर्व जिल्हे व नाशिक जिल्हा यांचा समावेश असेल. त्यानुसार प्रबंधक, महाराष्ट्र महसूल न्यायाधिकरण, मुंबई यांनी दाखल करून घेतलेल्या व प्रलंबित असलेल्या तसेच यापूर्वी निकाली काढलेल्या पुणे विभागातील जिल्हानिहाय याद्या तयार करून त्या न्यायाधिकरणाच्या पुणे खंडपीठाकडे सर्व संबंधित कागदपत्रांसह पाठविण्याची व्यवस्था करावी.

३. विभागीय आयुक्त, पुणे कार्यालयातील उप आयुक्त (सर्वसाधारण) यांनी या सर्व कामावर पर्यवेक्षकीय नियंत्रण ठेवून अभिलेख हस्तांतरणाचे काम त्वरीत पूर्ण करण्याची दक्षता घ्यावी. तसेच सर्व अभिलेख कोठेही गहाळ न होता पुणे खंडपीठाकडे हस्तांतरीत न झाल्यास त्यांना व्यक्तिशः जबाबदार धरण्यात येईल.

४. उप प्रबंधक, महाराष्ट्र महसूल न्यायाधिकरण, पुणे खंडपीठ यांच्याकडे संबंधित अभिलेख तपासून ताब्यात घेण्याची जबाबदारी सोपविण्यात येत आहे. कागदपत्रे प्राप्त झाली नाहीत अशा स्वरूपाची कोणतीही तक्रार भविष्यात प्राप्त होऊ नये यासाठी प्रत्येक अपील/पुनरिक्षण अर्जासोबतची कागदपत्रे प्राप्त झाली आहेत याची अभिलेखाची पडताळणी करून व्यक्तिशः खात्री करून घ्यावी.

५. विभागीय आयुक्त पुणे विभाग व जिल्हाधिकारी, कोल्हापूर यांनी न्यायाधिकाऱ्याच्या तत्कालीन पुणे व कोल्हापूर खंडपीठाकडे असलेल्या जागेचा व फर्निचरचा ताबा अन्य कोणत्याही कार्यालयाकडे देऊ नये.

६. विभागीय आयुक्त, पुणे यांनी त्यांच्या ताब्यात असलेल्या न्यायाधिकाऱ्याच्या तत्कालीन पुणे खंडपीठाकडे असलेल्या जागेचा व फर्निचरचा ताबा उप प्रबंधक, महाराष्ट्र महसूल न्यायाधिकरण पुणे यांचेकडे सदर कार्यालय अस्तित्वात आल्यावर विनाविलंब सुपूर्द करावा.

७. महाराष्ट्र महसूल न्यायाधिकाऱ्याचे पुणे येथील खंडपीठ पुर्णार्थाने कार्यान्वित होईपर्यंत त्या कार्यालयाला वेळोवेळी लागणारी लेखनसामग्री, संगणक, प्रिंटर, फोटोकॉपीअर्स, चक्रमुद्रण यंत्र तसेच दूरध्वनी/फॅक्स इत्यादी अनुषांगिक सुविधा अंतर्गत व्यवस्थेने तात्काळ उपलब्ध करून देण्याची जबाबदारी विभागीय आयुक्त, पुणे यांची राहिल. तसेच सदर बाबीवर होणारा खर्च त्यांच्या मंजूर अनुदानातून भागविण्यात यावा.

८. महाराष्ट्र महसूल न्यायाधिकाऱ्याच्या पुणे येथील खंडपीठाची स्थापना करणे व त्या कार्यालयासाठी पदे निर्माण करण्याबाबत स्वतंत्रपणे आदेश निर्गमित करण्यात येत आहेत. त्यानुसार पुणे खंडपीठाकडे अधिकारी/कर्मचारी वर्ग तात्काळ उपलब्ध करून देण्याची जबाबदारी विभागीय आयुक्त, पुणे विभाग यांचेवर सोपविण्यात येत आहे.

९. या शासन निर्णयासोबत महाराष्ट्र जमीन महसूल संहिता (सुधारणा) अध्यादेश, २००९ (सन २००९ चा महाराष्ट्र अध्यादेश क्रमांक २) दिनांक २४.०२.२००९ च्या राजपत्राची प्रत माहिती व आवश्यक कार्यवाहीसाठी जोडण्यात येत आहे.

५. सदर शासन निर्णय महाराष्ट्र शासनाच्या वेब साईटवर उपलब्ध करण्यात आला असून त्याचा संगणक संकेतांक २००९०३३०१७२७१६००१असा आहे.

महाराष्ट्राचे राज्यपाल यांच्या आदेशानुसार व नांवाने,

सही/-

(जे. पी. डांगे)

अपर मुख्य सचिव (महसूल), महाराष्ट्र शासन.

प्रति,

प्रबंधक, महाराष्ट्र महसूल न्यायाधिकरण द्वारा, विभागीय आयुक्त, कोकण विभाग,
जुने सचिवालय विस्तार इमारत, दुसरा मजला, महात्मा गांधी मार्ग, मुंबई-४०० ०३२.

प्रत अग्रेषित :-

महालेखापाल, (लेखा व अनुज्ञेयता) - १, महाराष्ट्र, मुंबई
महालेखापाल, (लेखा व अनुज्ञेयता) - १, महाराष्ट्र, नागपूर
महालेखापाल, (लेखापरिक्षा) - १, महाराष्ट्र, मुंबई
महालेखापाल, (लेखापरिक्षा) - १, महाराष्ट्र, नागपूर
अधिदान व लेखा अधिकारी, मुंबई
निवासी लेखा परिक्षा अधिकारी, मुंबई
प्रबंधक, मुंबई उच्च न्यायालय, मुंबई (पत्राने)
मा.मुख्यमंत्री यांचे प्रधान सचिव, मंत्रालय, मुंबई
मा.उप मुख्यमंत्री यांचे सचिव, मंत्रालय, मुंबई
मा.मंत्री (महसूल) यांचे खाजगी सचिव, मंत्रालय, मुंबई
मा.राज्यमंत्री (महसूल) यांचे खाजगी सचिव, मंत्रालय, मुंबई
मुख्य सचिव, मंत्रालय, मुंबई
प्रधान सचिव व विधी परामर्शी, विधी व न्याय विभाग, मंत्रालय, मुंबई
सचिव, (विधी विधान), विधी व न्याय विभाग, मंत्रालय, मुंबई
सर्व विभागीय आयुक्त
महासंचालक, माहिती व जनसंपर्क महासंचालनालय, मंत्रालय, मुंबई
सर्व जिल्हाधिकारी
वित्त विभाग/ व्यय- ४, अर्थसंकल्प-१० व वित्तीय सुधारणा कार्यासन मंत्रालय, मुंबई
संचालक, लेखा व कोषागारे, मुंबई
महसूल व वन विभाग/ ब-१, ई-१ व ल-९ कार्यासने, मंत्रालय, मुंबई
उप प्रबंधक, महाराष्ट्र महसूल न्यायाधिकरण, औरंगाबाद, नागपूर व पुणे खंडपीठ,
निवडनस्ती, टी- १ कार्यासन, महसूल व वन विभाग, मंत्रालय, मुंबई ४०० ०३२.